

अवीनां सञ्जातः ^१अविकटम् ।

[५५०] विस्तारे षट्च् ^२वक्तव्यः ।

^३अविपटम् ।

[५५१] द्वित्वे गोपुगच् ।

^४उष्ट्रगोपुगम् । ^५अश्वगोपुगम् ।

[५५२] प्रकृत्यर्थस्य षट्त्वे षड्गवच् ।

^६हस्तिषड्गवम् । अश्वषड्गवम् ।

[५५३] ^७विकारे स्नेहे तैलच् ।

एरण्डतैलम् । इङ्गुदीतैलम् । तिलतैलम् ।

[५५४] भवने क्षेत्रे इक्ष्वादिभ्यः ^८शाकटशाकिनौ ।

^९इक्षुशाकटम्, इक्षुशाकिनम् । ^{१०}मूलशाकटम्, मूलशाकिनम् ॥

अवात् कुटारच्च । (३०/१८३१)

अवशब्दात् कुटारच् प्रत्ययो भवति । चकारात् कटच्^{११} । ^{१२}अवकुटारम्, अवकटम् ॥

नते नासिकायाः सञ्ज्ञायां टीटञ्नाटज्भ्रटच्चः । (३१/१८३२)

अवात् इत्येव । नमनं नतम् । ^{१३}नासिकायाः सम्बन्धिनि नते ^{१४}अभिधेये टीटच् नाटच् भ्रटच् इत्येते प्रत्यया भवन्ति सञ्ज्ञायां विषये । नासिकाया नतम् अवटीटम्, अवनाटम्, अवभ्रटम् । तद्योगात्नासिकाऽपि । पुरुषोऽपि तयोच्यते, अवटोटः^{१५}, अवनाटः, अवभ्रटः इति ॥

नेर्विडज्बिरीसचौ । (३१/१८३२)

नते नासिकायाः ^{१६}इत्यनुवर्तते, सञ्ज्ञायाम् इति च । निशब्दान् नासिकाया नतेऽभिधेये विडच् बिरीसच् इत्येतौ प्रत्ययौ भवतः । निविडम्, निबिरीसम् । तद्योगात् नासिकाऽपि । पुरुषोऽपि, निविडः, निबिरीसः^{१७} । कथं निविडाः केशाः, निविडं वस्त्रम्^{१८} ? उपमानाद् भविष्यति ॥

1. अविकटः व.क.ड.फ. 2. वक्तव्यः नास्ति फ. 3. अवीनां विस्तारः अविपटः व, अविपटः क. 4. द्वौ उष्ट्रौ इत्यधिकम् व. 5. अश्वगोपुगम् नास्ति फ. 6. गोपड्गवम् ग, महिषषड्गवम् फ. 7. विकारे नास्ति ड.फ, स्नेहेने तैलच् व.क. 8. शाकटच्शाकिनौ ड. 9. वृक्षशाकटम् वृक्षशाकिनम् इत्यधिकम् ड. 10. मूलकशाकटम् मूलकशाकिनम् व.क. 11. च इत्यधिकम् व.ड. 12. अवकुटारः अवकटः क.ह. 13. अवशब्दात् इत्यधिकम् क.ड.फ, तस्मिन् नासि सम्बन्धिनि ड. 14. वाच्ये क. 15. पुरुषः इत्यधिकम् क. 16. सञ्ज्ञायाम् इत्येव ह. 17. घनः पदार्थः उच्यते इत्यधिकम् ग. 18. इति इत्यधिकम् क.ड.फ.